

# श्री महालक्ष्मी सहस्रनाम



## ॥ श्री महालद्मी सहस्रनाम स्तोत्रम् ॥

ॐ तामाह्यामि सुभगां लद्मीं त्रैलोक्यपूजिताम् ।  
एह्येहि देवि पद्मादि पद्माकरकृतालये ॥ १ ॥

आगच्छागच्छ वरदे पश्य मां स्वेन चक्षुषा ।  
आयाह्यायाहि धर्मार्थकाममोक्षमये शुभे ॥ २ ॥

एवंविधैः स्तुतिपदैः सत्यैः सत्यार्थसंस्तुता ।  
कनीयसी महाभागा चन्द्रेण परमात्मना ॥ ३ ॥

निशाकरश्च सा देवी भ्रातरौ द्वौ पयोनिधैः ।  
उत्पन्नमात्रौ तावास्तां शिवकेशवसांश्रितौ ॥ ४ ॥

सनत्कुमारस्तमृषिं समाभाष्य पुरातनम् ।  
प्रोक्तवानितिहासं तु लद्म्याः स्तोत्रमनुत्तमम् ॥ ५ ॥

अथेष्टशान्महाघोराद् दारिद्र्यान्नरकात्कथम् ।  
मुक्तिर्भवति लोकेऽस्मिन् दारिद्र्यं याति भस्मताम् ॥ ६ ॥

सनत्कुमार उवाच

पूर्वं कृतयुगे ब्रह्मा भगवान् सर्वलोककृत्।  
सृष्टि नानाविधां कृत्वा पश्चाच्चिन्तामुपेयिवान्॥ ७ ॥

किमाहाराः प्रजास्त्वेताः सम्भविष्यन्ति भूतले।  
तथैव चासां दारिद्र्यात्कथमुत्तरणं भवेत्॥ ८ ॥

दारिद्र्यान्मरणं श्रेयस् त्वति सञ्चिन्त्य चेतसि।  
क्षीरोदस्योत्तरे कूले जगाम कमलोद्धवः॥ ९ ॥

तत्र तीव्रं तपस्तस्वा कदाचित्परमेश्वरम्।  
ददर्श पुण्डरीकादां वासुदेवं जगद्गुरुम्॥ १० ॥

सर्वज्ञं सर्वशक्तीनां सर्वावासं सनातनम्।  
सर्वेश्वरं वासुदेवं विष्णुं लद्मीपतिं प्रभुम्॥ ११ ॥

सोमकोटिप्रतीकाशं क्षीरोद विमले जले।  
अनन्तभोगशयनं विश्रान्तं श्रीनिकेतनम्॥ १२ ॥

कोटिसूर्यप्रतीकाशं महायोगेश्वरेश्वरम्।  
योगनिद्रारतं श्रीशं सर्वावासं सुरेश्वरम्॥ १३ ॥

जगदुत्पत्तिसंहारस्थितिकारणकारणम् ।  
लक्ष्म्यादि शक्तिकरणजातमण्डलमण्डितम् ॥ १४ ॥

आयुधैर्देहवद्धिश्च चक्राद्यैः परिवारितम् ।  
दुर्निरीदयं सुरैः सिद्धैः महायोनिशतैरपि ॥ १५ ॥

आधारं सर्वशक्तीनां परं तेजः सुदुस्सहम् ।  
प्रबुद्धं देवमीशानं दृष्ट्वा कमलसम्भवः ॥ १६ ॥

शिरस्यञ्जलिमाधाय स्तोत्रं पूर्वमुवाच ह ।  
मनोवाञ्छितसिद्धिं त्वं पूरयस्व महेश्वर ॥ १७ ॥

जितं ते पुण्डरीकाक्ष नमस्ते विश्वभावन ।  
नमस्तेऽस्तु हृषीकेश महापुरुषपूर्वज ॥ १८ ॥

सर्वेश्वर जयानन्द सर्वावास परात्पर ।  
प्रसीद मम भक्तस्य छिन्धि सन्देहजं तमः ॥ १९ ॥

एवं स्तुतः स भगवान् ब्रह्मणाऽव्यक्तजन्मना ।  
प्रसादाभिमुखः प्राह हरिर्विश्रान्तलोचनः ॥ २० ॥

### श्रीभगवानुवाच

हिरण्यगर्भं तुष्टेऽस्मि ब्रूहि यत्तेऽभिवाञ्छितम् ।  
तद्वद्यामि न सन्देहो भक्तोऽसि मम सुब्रत ॥ २१ ॥

केशवाद्वचनं श्रुत्वा करुणाविष्टचेतनः ।  
प्रत्युवाच महाबुद्धिर्भगवन्तं जनार्दनम् ॥ २२ ॥

चतुर्विंधं भवस्यास्य भूतसर्गस्य केशव ।  
परित्राणाय मे ब्रूहि रहस्यं परमाद्भुतम् ॥ २३ ॥

दारिद्र्यशमनं धन्यं मनोज्ञं पावनं परम् ।  
सर्वेश्वर महाबुद्धे स्वरूपं भैरवं महत् ॥ २४ ॥

श्रियः सर्वातिशायिन्यास्तथा ज्ञानं च शाश्वतम् ।  
नामानि चैव मुख्यानि यानि गौणानि चाच्युत ॥ २५ ॥

त्वद्वक्रकमलोत्थानि श्रोतुमिच्छामि तत्त्वतः ।  
इति तस्य वचः श्रुत्वा प्रतिवाक्यमुवाच सः ॥ २६ ॥

### श्रीभगवानुवाच

महाविभूति संयुक्ता षाढ़गुणयवपुषः प्रभो ।  
भगवद्वासुदेवस्य नित्यं चैषाऽनपायिनी ॥ २७ ॥

एकैव वर्तिऽभिन्ना ज्योत्स्नेव हिमदीधितेः ।  
सर्वशक्तयात्मिका चैव विश्वं व्याप्य व्यवस्थिता ॥ २८ ॥

सर्वैश्वर्यगुणोपेता नित्यशुद्धस्वरूपिणी ।  
प्राणशक्तिः परा ह्येषा सर्वैषां प्राणिनां भुवि ॥ २९ ॥

शक्तीनां चैव सर्वासां योनिभूता परा कला ।  
अहं तस्याः परं नाम्नां सहस्रमिदमुत्तमम् ॥ ३० ॥

शृणुष्वावहितो भूत्वा परमैश्वर्यभूतिदम् ।  
देव्याख्यासमृतिमात्रेण दारिद्र्यं याति भस्मताम् ॥ ३१ ॥



## ध्यानम्

लक्ष्मीं दीरसमुद्रराजतनयां श्रीरङ्गधामेश्वरीं  
दासीभूतसमस्तदेववनितां लोकैकदीपाङ्कुराम् ।  
श्रीमन्मन्दकटाक्षलब्धविभवब्रह्मेन्द्रगङ्गाधरां  
त्वां त्रैलोक्यकुटुम्बिनीं सरसिजां वन्दे मुकुन्दप्रियाम् ॥



॥ अथ श्री महालद्मी सहस्रनाम स्तोत्रम् ॥

श्रीः पद्मा प्रकृतिः सत्त्वा शान्ता चिच्छक्तिरव्यया ।  
केवला निष्कला शुद्धा व्यापिनी व्योमविग्रहा ॥ १ ॥

व्योमपद्मकृताधारा परा व्योमामृतोद्भवा ।  
निव्योमा व्योममध्यस्था पञ्चव्योमपदाश्रिता ॥ २ ॥

अच्युता व्योमनिलया परमानन्दरूपिणी ।  
नित्यशुद्धा नित्यतृप्ता निर्विकारा निरीक्षणा ॥ ३ ॥

ज्ञानशक्तिः कर्तृशक्तिभौकृशक्तिः शिखावहा ।  
स्नेहाभासा निरानन्दा विभूतिर्विमलाचला ॥ ४ ॥

अनन्ता वैष्णवी व्यक्ता विश्वानन्दा विकासिनी ।  
शक्तिर्विभिन्नसर्वार्तिः समुद्रपरितोषिणी ॥ ५ ॥

मूर्तिः सनातनी हार्दी निस्तरङ्गा निरामया ।  
ज्ञानज्ञेया ज्ञानगम्या ज्ञानज्ञेयविकासिनी ॥ ६ ॥

स्वच्छन्दशक्तिर्गर्हना निष्कम्पार्चिः सुनिर्मला ।  
स्वरूपा सर्वगा पारा बृंहिणी सुगुणोर्जिता ॥ ७ ॥

अकलङ्का निराधारा निःसंकल्पा निराश्रया ।  
असंकीर्ण सुशान्ता च शाश्वती भासुरी स्थिरा ॥ ८ ॥

अनौपम्या निर्विकल्पा नियन्त्री यन्त्रवाहिनी ।  
अभेद्या भेदिनी भिन्ना भारती वैखरी खगा ॥ ९ ॥

अग्राह्या ग्राहिका गूढा गम्भीरा विश्वगोपिनी ।  
अनिर्देश्या प्रतिहता निर्बोजा पावनी परा ॥ १० ॥

अप्रतक्या परिमिता भवन्नान्तिविनाशिनी ।  
एका द्विरूपा त्रिविधा असंख्याता सुरेश्वरी ॥ ११ ॥

सुप्रतिष्ठा महाधात्री स्थितिवृद्धिर्द्विर्वा गतिः ।  
ईश्वरी महिमा ऋद्धिः प्रमोदा उज्ज्वलोद्यमा ॥ १२ ॥

अक्षया वर्द्धमाना च सुप्रकाशा विहङ्गमा ।  
नीरजा जननी नित्या जया रोचिष्मती शुभा ॥ १३ ॥

तपोनुदा च ज्वाला च सुदीप्तिश्वांशुमालिनी ।  
अप्रमेया त्रिधा सूक्ष्मा परा निर्वाणदायिनी ॥ १४ ॥

अवदाता सुशुद्धा च अमोघाख्या परम्परा ।  
संधानकी शुद्धविद्या सर्वभूतमहेश्वरी ॥ १५ ॥

लक्ष्मीस्तुष्टिर्महाधीरा शान्तिरापूरणा नवा ।  
अनुग्रहा शक्तिराद्या जगज्ज्येष्ठा जगद्विधिः ॥ १६ ॥

सत्या प्रह्ला क्रिया योग्या अपर्णा ह्लादिनी शिवा ।  
सम्पूर्णाह्लादिनी शुद्धा ज्योतिष्मत्यमृतावहा ॥ १७ ॥

रजोवत्यकर्प्रतिभाऽऽकर्षिणी कर्षिणी रसा ।  
परा वसुमती देवी कान्तिः शान्तिर्मातिः कला ॥ १८ ॥

कला कलङ्करहिता विशालोदीपनी रतिः ।  
सम्बोधिनी हारिणी च प्रभावा भवभूतिदा ॥ १९ ॥

अमृतस्यन्दिनी जीवा जननी खण्डिका स्थिरा ।  
धूमा कलावती पूर्णा भासुरा सुमतीरसा ॥ २० ॥

शुद्धा ध्वनिः सृतिः सृष्टिर्विकृतिः कृष्टिरेव च ।  
प्रापणी प्राणदा प्रह्ला विश्वा पाण्डुरवासिनी ॥ २१ ॥

अवनिर्वञ्चनलिका चित्रा ब्रह्माण्डवासिनी ।  
अनन्तरूपानन्तात्मानन्तस्थानन्तसम्भवा ॥ २२ ॥

महाशक्तिः प्राणशक्तिः प्राणदात्री रतिम्भरा ।  
महासमूहा निखिला इच्छाधारा सुखावहा ॥ २३ ॥

प्रत्यक्षलक्ष्मीर्निष्कम्पा प्ररोहाबुद्धिगोचरा ।  
नानादेहा महावर्ता बहुदेहविकासिनी ॥ २४ ॥

सहस्राणी प्रधाना च न्यायवस्तुप्रकाशिका ।  
सर्वाभिलाषपूर्णेच्छा सर्वा सर्वार्थभाषिणी ॥ २५ ॥

नानास्वरूपचिद्वात्री शब्दपूर्वा पुरातनी ।  
व्यक्ताव्यक्ता जीवकेशा सर्वेच्छापरिपूरिता ॥ २६ ॥

संकल्पसिद्धा सांख्येया तत्त्वगर्भा धरावहा ।  
भूतरूपा चित्स्वरूपा त्रिगुणा गुणगर्विता ॥ २७ ॥

प्रजापतीश्वरी रौद्री सर्वाधारा सुखावहा ।  
कल्याणवाहिका कल्या कलिकल्मषनाशिनी ॥ २८ ॥

नीरूपोद्दिन्नसंताना सुयन्त्रा त्रिगुणालया ।  
महामाया योगमाया महायोगेश्वरी प्रिया ॥ २९ ॥

महास्त्री विमला कीर्तिर्जया लक्ष्मीर्निरञ्जना ।  
प्रकृतिर्भगवन्माया शक्तिर्निद्रा यशस्करी ॥ ३० ॥

चिन्ता बुद्धिर्यशः प्रज्ञा शान्तिः सुप्रीतिवर्द्धिनी ।  
प्रद्युम्नमाता साध्वी च सुखसौभाग्यसिद्धिदा ॥ ३१ ॥

काषा निष्ठा प्रतिष्ठा च ज्येष्ठा श्रेष्ठा जयावहा ।  
सर्वांतिशायिनी प्रीतिर्विश्वशक्तिर्महाबला ॥ ३२ ॥

वरिष्ठा विजया वीरा जयन्ती विजयप्रदा ।  
हृदृहा गोपिनी गुह्या गणगन्धर्वसेविता ॥ ३३ ॥

योगीश्वरी योगमाया योगिनी योगसिद्धिदा ।  
महायोगेश्वरवृता योगा योगेश्वरप्रिया ॥ ३४ ॥

ब्रह्मेन्द्ररुद्रनमिता सुरासुरवरप्रदा ।  
त्रिवर्त्मगा त्रिलोकस्था त्रिविक्रमपदोद्भवा ॥ ३५ ॥

सुतारा तारिणी तारा दुर्गा संतारिणी परा ।  
सुतारिणी तारयन्ती भूरितारेश्वरप्रभा ॥ ३६ ॥

गुह्यविद्या यज्ञविद्या महाविद्या सुशोभिता ।  
आध्यात्मविद्या विघ्नेशी पद्मस्था परमेष्ठिनी ॥ ३७ ॥

आन्वीक्षिकी त्रयी वार्ता दण्डनीतिर्नयात्मिका ।  
गौरी वागीश्वरी गोप्त्री गायत्री कमलोद्भवा ॥ ३८ ॥

विश्वम्भरा विश्वरूपा विश्वमाता वसुप्रदा ।  
सिद्धिः स्वाहा स्वधा स्वस्तिः सुधा सर्वार्थसाधिनी ॥ ३९ ॥

इच्छा सृष्टिद्युतिर्भूतिः कीर्तिः श्रद्धा दयामतिः ।  
श्रुतिर्मेधा धृतिर्हीः श्रीर्विद्या विबुधवन्दिता ॥ ४० ॥

अनसूया घृणा नीतिर्निर्वृतिः कामधुड़रा ।  
प्रतिज्ञा संततिर्भूतिर्द्यौः प्रज्ञा विश्वमानिनी ॥ ४१ ॥

स्मृतिर्वाग्विश्वजननी पश्यन्ती मध्यमा समा ।  
संध्या मेधा प्रभा भीमा सर्वकारा सरस्वती ॥ ४२ ॥

काढ़का माया महामाया मोहिनी माधवप्रिया ।  
सौम्याभोगा महाभोगा भोगिनी भोगदायिनी ॥ ४३ ॥

सुधौतकनकप्रख्या सुवर्णकमलासना ।  
हिरण्यगर्भा सुश्रोणी हारिणी रमणी रमा ॥ ४४ ॥

चन्द्रा हिरण्यमयी ज्योत्स्ना रम्या शोभा शुभावहा ।  
त्रैलोक्यमण्डना नारी नरेश्वरवराचिता ॥ ४५ ॥

त्रैलोक्यसुन्दरी रामा महाविभववाहिनी ।  
पद्मस्था पद्मनिलया पद्ममालाविभूषिता ॥ ४६ ॥

पद्मयुग्मधरा कान्ता दिव्याभरणभूषिता ।  
विचित्ररत्नमुकुटा विचित्राम्बरभूषणा ॥ ४७ ॥

विचित्रमाल्यगन्धादया विचित्रायुधवाहना ।  
महानारायणी देवी वैष्णवी वीरवन्दिता ॥ ४८ ॥

कालसंकर्षिणी घोरा तत्त्वसंकर्षिणीकला ।  
जगत्सम्पूरणी विश्वा महाविभवभूषणा ॥ ४९ ॥

वारुणी वरदा व्याख्या घटाकर्णविराजिता ।  
नृसिंही भैरवी ब्राह्मी भास्करी व्योमचारिणी ॥ ५० ॥

ऐन्द्री कामधनुः सृष्टिः कामयोनिर्महाप्रभा ।  
दृष्टा काम्या विश्वशक्तिर्बीजगत्यात्मदर्शना ॥ ५१ ॥

गरुडारूढहृदया चान्द्री श्रीर्घुरानना ।  
महोग्ररूपा वाराही नारसिंही हतासुरा ॥ ५२ ॥

युगान्तहुतभुग्ज्वाला कराला पिङ्गलाकला ।  
त्रैलोक्यभूषणा भीमा श्यामा त्रैलोक्यमोहिनी ॥ ५३ ॥

महोत्कटा महारक्ता महाचण्डा महासना ।  
शङ्खिनी लेखिनी स्वस्था लिखिता खेचरेश्वरी ॥ ५४ ॥

भद्रकाली चैकवीरा कौमारी भवमालिनी ।  
कल्याणी कामधुग्ज्वालामुखी चोत्पलमालिका ॥ ५५ ॥

बालिका धनदा सूर्या हृदयोत्पलमालिका ।  
अजिता वर्षिणी रीतिर्भरुण्डा गरुडासना ॥ ५६ ॥

वैश्वानरी महामाया महाकाली विभीषणा ।  
महामन्दारविभवा शिवानन्दा रतिप्रिया ॥ ५७ ॥

उद्रीतिः पद्ममाला च धर्मविगा विभावनी ।  
सत्क्रिया देवसेना च हिरण्यरजताश्रया ॥ ५८ ॥

सहसावर्तमाना च हस्तिनादप्रबोधिनी ।  
हिरण्यपद्मवर्णा च हरिभद्रा सुदुर्धरा ॥ ५९ ॥

सूर्या हिरण्यप्रकटसदृशी हेममालिनी ।  
पद्मानना नित्यपुष्टा देवमाता मृतोद्धवा ॥ ६० ॥

महाधना च या शृङ्गी कर्द्मी कम्बुकन्धरा ।  
आदित्यवर्णा चन्द्राभा गन्धद्वारा दुरासदा ॥ ६१ ॥

वराचिता वरारोहा वरेण्या विष्णुवल्लभा ।  
कल्याणी वरदा वामा वामेशी विन्ध्यवासिनी ॥ ६२ ॥

योगनिद्रा योगरता देवकी कामरूपिणी ।  
कंसविद्राविणी दुर्गा कौमारी कौशिकी द्वामा ॥ ६३ ॥

कात्यायनी कालरात्रिनिशितृप्ता सुदुर्जया ।  
विरूपाक्षी विशालाक्षी भक्तानांपरिरक्षणी ॥ ६४ ॥

बहुरूपा स्वरूपा च विरूपा रूपवर्जिता ।  
घण्टानिनादबहुला जीमूतध्वनिनिःस्वना ॥ ६५ ॥

महादेवेन्द्रमथिनी भ्रुकुटीकुटिलानना ।  
सत्योपयाचिता चैका कौबेरी ब्रह्मचारिणी ॥ ६६ ॥

आर्या यशोदा सुतदा धर्मकामार्थमोक्षदा ।  
दारिद्र्यदुःखशमनी घोरदुर्गार्तिनाशनी ॥ ६७ ॥

भक्तार्तिशमनी भव्या भवभर्गापहारिणी ।  
क्षीराब्धितनया पद्मा कमला धरणीधरा ॥ ६८ ॥

रुक्मिणी रोहिणी सीता सत्यभामा यशस्विनी ।  
प्रज्ञाधारामितप्रज्ञा वेदमाता यशोवती ॥ ६९ ॥

समाधिर्भाविना मैत्री करुणा भक्तवत्सला ।  
अन्तर्वेदी दक्षिणा च ब्रह्मचर्यपरागतिः ॥ ७० ॥

दीक्षा वीक्षा परीक्षा च समीक्षा वीरवत्सला ।  
अम्बिका सुरभिः सिद्धा सिद्धविद्याधरार्चिता ॥ ७१ ॥

सुदीक्षा लेलिहाना च कराला विश्वपूरका ।  
विश्वसंधारिणी दीप्तिस्तापनी ताण्डवप्रिया ॥ ७२ ॥

उद्धवा विरजा राज्ञी तापनी बिन्दुमालिनी ।  
क्षीरधारासुप्रभावा लोकमाता सुवर्चसा ॥ ७३ ॥

हव्यगर्भा चाज्यगर्भा जुह्वतोयज्ञसम्भवा ।  
आप्यायनी पावनी च दहनी दहनाश्रया ॥ ७४ ॥

मातृका माधवी मुख्या मोक्षलक्ष्मीर्हर्षिदा ।  
सर्वकामप्रदा भद्रा सुभद्रा सर्वमङ्गला ॥ ७५ ॥

श्वेता सुशुक्लवसना शुक्लमाल्यानुलेपना ।  
हंसा हीनकरी हंसी हृद्या हृत्कमलालया ॥ ७६ ॥

सितातपत्रा सुश्रोणी पद्मपत्रायतेकणा ।  
सावित्री सत्यसंकल्पा कामदा कामकामिनी ॥ ७७ ॥

दर्शनीया दृशा दृश्या स्पृश्या सेव्या वराङ्गना ।  
भोगप्रिया भोगवती भोगीन्द्रशयनासना ॥ ७८ ॥

आद्रा पुष्करिणी पुण्या पावनी पापसूदनी ।  
श्रीमती च शुभाकारा परमैश्वर्यभूतिदा ॥ ७९ ॥

अचिन्त्यानन्तविभवा भवभावविभावनी ।  
निश्रेणि: सर्वदेहस्था सर्वभूतनमस्कृता ॥ ८० ॥

बला बलाधिका देवी गौतमी गोकुलालया ।  
तोषिणी पूर्णचन्द्राभा एकानन्दा शतानना ॥ ८१ ॥

उद्याननगरद्वारहर्म्योपवनवासिनी ।  
कूष्मारडा दारुणा चरणा किराती नन्दनालया ॥ ८२ ॥

कालायना कालगम्या भयदा भयनाशिनी ।  
सौदामनी मेघरवा दैत्यदानवमर्दिनी ॥ ८३ ॥

जगन्माता भयकरी भूतधात्री सुदुर्लभा ।  
काश्यपी शुभदाता च वनमाला शुभावरा ॥ ८४ ॥

धन्या धन्येश्वरी धन्या रत्नदा वसुवर्द्धिनी ।  
गान्धर्वी रेवती गङ्गा शकुनी विमलानना ॥ ८५ ॥

इडा शान्तिकरी चैव तामसी कमलालया ।  
आज्यपा वज्रकौमारी सोमपा कुसुमाश्रया ॥ ८६ ॥

जगत्प्रिया च सरथा दुर्जया खगवाहना ।  
मनोभवा कामचारा सिद्धचारणसेविता ॥ ८७ ॥

व्योमलद्मीर्महालद्मीस्तेजोलद्मीः सुजाज्वला ।  
रसलद्मीर्जगद्योनिर्गन्धलद्मीर्वनाश्रया ॥ ८८ ॥

श्रवणा श्रावणी नेत्री रसनाप्राणचारिणी ।  
विरिञ्चिमाता विभवा वरवारिजवाहना ॥ ८९ ॥

वीर्या वीरेश्वरी वन्द्या विशोका वसुवर्द्धिनी ।  
अनाहता कुण्डलिनी नलिनी वनवासिनी ॥ ९० ॥

गान्धारिणीन्द्रनमिता सुरेन्द्रनमिता सती ।  
सर्वमङ्गल्यमाङ्गल्या सर्वकामसमृद्धिदा ॥ ९१ ॥

सर्वानन्दा महानन्दा सत्कीर्तिः सिद्धसेविता ।  
सिनीवाली कुहू राका अमा चानुमतिर्द्युतिः ॥ ९२ ॥

अरुन्धती वसुमती भार्गवी वास्तुदेवता ।  
मायूरी वज्रवेताली वज्रहस्ता वरानना ॥ ९३ ॥

अनघा धरणिर्धीरा धमनी मणिभूषणा ।  
राजश्री रूपसहिता ब्रह्मश्रीब्रह्मवन्दिता ॥ ९४ ॥

जयश्रीर्जयदा ज्ञेया सर्गश्रीः स्वर्गातिः सताम् ।  
सुपुष्पा पुष्पनिलया फलश्रीर्निष्कलप्रिया ॥ ९५ ॥

धनुर्लक्ष्मीस्त्वमिलिता परक्रोधनिवारिणी ।  
कद्रूर्ध्वनायुः कपिला सुरसा सुरमोहिनी ॥ ९६ ॥

महाश्वेता महानीला महामूर्तिर्विषापहा ।  
सुप्रभा ज्वालिनी दीप्तिस्तृप्तिव्याप्तिः प्रभाकरी ॥ ९७ ॥

तेजोवती पद्मबोधा मदलेखारुणावती ।  
रत्ना रत्नावली भूता शतधामा शतापहा ॥ ९८ ॥

त्रिगुणा घोषिणी रद्या नर्दिनी घोषवर्जिता ।  
साध्याऽदितिर्दितिर्देवी मृगवाहा मृगाङ्कगा ॥ ९९ ॥

चित्रनीलोत्पलगता वृषरत्नकराश्रया ।  
हिरण्यरजतद्वन्द्वा शङ्खभद्रासनस्थिता ॥ १०० ॥

गोमूत्रगोमयक्षीरदधिसर्पिर्जलाश्रया ।  
मरीचिश्वीरवसना पूर्णा चन्द्राकर्णविष्टरा ॥ १०१ ॥

सुसूक्ष्मा निर्वृतिः स्थूला निवृत्तारातिरेव च ।  
मरीचिज्वालिनी धूम्रा हव्यवाहा हिरण्यदा ॥ १०२ ॥

दायिनी कालिनी सिद्धिः शोषिणी सम्प्रबोधिनी ।  
भास्वरा संहतिस्तीक्षणा प्रचण्डज्वलनोज्ज्वला ॥ १०३ ॥

साङ्गा प्रचण्डा दीप्ता च वैद्युतिः सुमहाद्युतिः ।  
कपिला नीलरक्ता च सुषुमणा विस्फुलिङ्गिनी ॥ १०४ ॥

अर्चिष्मती रिपुहरा दीर्घा धूमावली जरा ।  
सम्पूर्णमण्डला पूषा स्वंसिनी सुमनोहरा ॥ १०५ ॥

जया पुष्टिकरीच्छाया मानसा हृदयोज्ज्वला ।  
सुवर्णकरणी श्रेष्ठा मृतसंजीवनी रणे ॥ १०६ ॥

विशल्यकरणी शुभ्रा संधिनी परमौषधिः ।  
ब्रह्मिष्ठा ब्रह्मसहिता ऐन्द्रवी रत्नसम्भवा ॥ १०७ ॥

विद्युत्प्रभा बिन्दुमती त्रिस्वभावगुणाम्बिका ।  
नित्योदिता नित्यहृष्टा नित्यकामकरीषिणी ॥ १०८ ॥

पद्माङ्का वज्रचिह्ना च वक्रदण्डविभासिनी ।  
विदेहपूजिता कन्या माया विजयवाहिनी ॥ १०९ ॥

मानिनी मङ्गला मान्या मालिनी मानदायिनी ।  
विश्वेश्वरी गणवती मण्डला मण्डलेश्वरी ॥ ११० ॥

हरिप्रिया भौमसुता मनोज्ञा मतिदायिनी ।  
प्रत्यञ्जिरा सोमगुप्ता मनोऽभिज्ञा वदन्मतिः ॥ १११ ॥

यशोधरा रत्नमाला कृष्णा त्रैलोक्यबन्धनी ।  
अमृता धारिणी हर्षा विनता वल्लकी शची ॥ ११२ ॥

संकल्पा भासिनी मिश्रा कादम्बर्यमृतप्रभा ।  
अगता निर्गता वज्रा सुहिता संहितादत्ता ॥ ११३ ॥

सर्वार्थसाधनकरी धातुर्धारणिकामला ।  
करुणाधारसम्भूता कमलादी शशिप्रिया ॥ ११४ ॥

सौम्यरूपा महादीप्ता महाज्वाला विकाशिनी ।  
माला काञ्चनमाला च सद्ब्रजा कनकप्रभा ॥ ११५ ॥

प्रक्रिया परमा योक्त्री द्वोभिका च सुखोदया ।  
विजृम्भणा च वज्रारव्या शृङ्खला कमलेदणा ॥ ११६ ॥

जयंकरी मधुमती हरिता शशिनी शिवा ।  
मूलप्रकृतिरीशानी योगमाता मनोजवा ॥ ११७ ॥

धर्मोदया भानुमती सर्वाभासा सुखावहा ।  
धुरन्धरा च बाला च धर्मसेव्या तथागता ॥ ११८ ॥

सुकुमारा सौम्यमुखी सौम्यसम्बोधनोत्तमा ।  
सुमुखी सर्वतोभद्रा गुह्यशक्तिर्गुहालया ॥ ११९ ॥

हलायुधा चैकवीरा सर्वशस्त्रसुधारिणी ।  
व्योमशक्तिर्महादेहा व्योमगा मधुमन्मयी ॥ १२० ॥

गङ्गा वितस्ता यमुना चन्द्रभागा सरस्वती ।  
तिलोत्तमोर्वशी रम्भा स्वामिनी सुरसुन्दरी ॥ १२१ ॥

बाणप्रहरणावाला बिम्बोष्ठी चारुहासिनी ।  
ककुद्भिनी चारुपृष्ठा दृष्टादृष्टफलप्रदा ॥ १२२ ॥

काम्याचरी च काम्या च कामाचारविहारिणी ।  
हिमशैलेन्द्रसंकाशा गजेन्द्रवरवाहना ॥ १२३ ॥

अशेषसुखसौभाग्यसम्पदां योनिरुत्तमा ।  
सर्वोत्कृष्टा सर्वमयी सर्वा सर्वेश्वरप्रिया ॥ १२४ ॥

सर्वाङ्गयोनिः साव्यक्ता संप्रधानेश्वरेश्वरी ।  
विष्णुवद्दःस्थलगता किमतः परमुच्यते ॥ १२५ ॥

परा निर्महिमा देवी हरिवद्दःस्थलाश्रया ।  
सा देवी पापहन्त्री च सान्निध्यं कुरुतान्मम ॥ १२६ ॥



इति नाम्नां सहस्रं तु लक्ष्म्याः प्रोक्तं शुभावहम् ।  
परावरेण भेदेन मुख्यगौणेन भागतः ॥ १२७ ॥

यश्वैतत् कीर्तयिन्नित्यं शृणुयाद् वापि पद्मज ।  
शुचिः समाहितो भूत्वा भक्तिश्रद्धासमन्वितः ॥ १२८ ॥

श्रीनिवासं समभ्यर्च्य पुष्पधूपानुलेपनैः ।  
भोगैश्च मधुपकार्यैर्यथाशक्ति जगद्गुरुम् ॥ १२९ ॥

तत्पार्श्वस्थां श्रियं देवीं सम्पूज्य श्रीधरप्रियाम् ।  
ततो नामसहस्रोण तोषयेत् परमेश्वरीम् ॥ १३० ॥

नामरत्नावलीस्तोत्रमिदं यः सततं पठेत् ।  
प्रसादाभिमुखीलक्ष्मीः सर्वं तस्मै प्रयच्छति ॥ १३१ ॥

यस्या लक्ष्म्याश्च सम्भूताः शक्तयो विश्वगाः सदा ।  
कारणत्वे न तिष्ठन्ति जगत्यस्मिंश्चराचरे ॥ १३२ ॥

तस्मात् प्रीता जगन्माता श्रीर्यस्याच्युतवल्लभा ।  
सुप्रीताः शक्तयस्तस्य सिद्धिमिष्टां दिशन्ति हि ॥ १३३ ॥

एक एव जगत्स्वामी शक्तिमानच्युतः प्रभुः ।  
तदंशशक्तिमन्तोऽन्ये ब्रह्मेशानादयो यथा ॥ १३४ ॥

तथैवैका परा शक्तिः श्रीस्तस्य करुणाश्रया ।  
ज्ञानादिषाङ्गुण्यमयी या प्रोक्ता प्रकृतिः परा ॥ १३५ ॥

एकैव शक्तिः श्रीस्तस्या द्वितीयात्मनि वर्तते ।  
परा परेशी सर्वेशी सर्वकारा सनातनी ॥ १३६ ॥

अनन्तनामधेया च शक्तिचक्रस्य नायिका ।  
जगच्चराचरमिदं सर्वं व्याप्य व्यवस्थिता ॥ १३७ ॥

तस्मादेकैव परमा श्रीर्जेया विश्वरूपिणी ।  
सौम्या सौम्येन रूपेण संस्थिता नटजीववत् ॥ १३८ ॥

यो यो जगति पुम्भावः स विष्णुरिति निश्चयः ।  
या या तु नारीभावस्था तत्र लक्ष्मीवर्यवस्थिता ॥ १३९ ॥

प्रकृतेः पुरुषाच्चान्यस्तृतीयो नैव विद्यते ।  
अथ किं बहुनोक्तेन नरनारीमयो हरिः ॥ १४० ॥

अनेकभेदभिन्नस्तु क्रियते परमेश्वरः ।  
महाविभूतिं दयितां ये स्तुवन्त्यच्युतप्रियाम् ॥ १४१ ॥

ते प्राप्नुवन्ति परमां लक्ष्मीं संशुद्धचेतसः ।  
पद्मयोनिरिदं प्राप्य पठन् स्तोत्रमिदं क्रमात् ॥ १४२ ॥

दिव्यमष्टगुणैश्वर्यं तत्प्रसादाच्च लब्धवान् ।  
सकामानां च फलदामकामानां च मोक्षदाम् ॥ १४३ ॥

पुस्तकारव्यां भयत्रात्रीं सितवस्त्रां त्रिलोचनाम् ।  
महापद्मनिषणां तां लक्ष्मीमजरतां नमः ॥ १४४ ॥

करयुगलगृहीतं पूर्णकुम्भं दधाना  
क्वचिदिदमलगतस्था शश्वपद्माक्षपाणिः ।  
क्वचिदपि दयिताङ्गे चामरव्यग्रहस्ता  
क्वचिदपि सृणिपाशं बिभ्रती हेमकान्तिः ॥ १४५ ॥

॥ इति श्रीपद्ममहापुराणे काश्मीरवण्णे  
हिरण्यगर्भहृदये सर्वकामप्रदायकं पुरुषोत्तमप्रोक्तं  
श्रीलक्ष्मीसहस्रनामस्तोत्रं समाप्तम् ॥

जय गुरुदेव

